



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Sbatax (17)

25 ta' Ġunju 2020

Il-Kunsill Lokali Ix-Xagħra ltaqa' fl-Uffiċċju Amministrattiv fi Vjal it-Tmienja ta' Settembru fil-5.30 ta' filgħaxija.

PREŻENTI:

Dr. Christian Zammit - Sindku
Aaron Agius – Viċi Sindku
Stefan Bajada – Kunsillier
Anthony Attard – Kunsillier
Victor Curmi - Kunsillier

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

17.1 Qari tal-ittri ta' apoloġiji

17.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

17.2 Konsiderazzjoni u Approvazzjoni tal-Minuti

17.2.1 Il-Kunsill approva unanimament il-minuti tal-laqgħa numru 15 li saret nhar il-Hamis 28 ta' Mejju 2020.

17.3 Konsiderazzjoni u Approvazzjoni tal-Minuti tal-laqgħa b'urgenza

17.3.1 Il-Kunsill approva unanimament il-minuti tal-laqgħa b'urgenza li saret nhar il-Ġimgħa 12 ta' Ġunju 2020.

Is-Sindku flimkien mal-Kunsilliera awguraw lis-Segretarju Eżekuttiv Ivan Attard fl-okkażjoni tat-twelid tal-ewwel wild tiegħu u lill-Viċi Sindku Aaron Agius fl-okkażjoni tat-twelid tal-ewwel neputija tiegħu.

17.4 Komunikazzjonijiet tas-Sindku

17.4.1 Is-Sindku Dr. Christian Zammit informa lill-Kunsill li l-Ministeru tal-Wirt Nazzjonali, Kultura u Gvern Lokali aċċetta t-talba tagħna sabiex l-uffiċċju amministrattiv tal-Kunsill jigi rilokat fil-librerija pubblika tagħna sabiex dan ikun aċċessibbli għall-persuni anzjani u persuni b'dizabilita' skont kif titlob il-Liġi.

Is-Sindku qal li l-Perit Edward Scerri bagħat pjanta ta' kif ser titqassam il-binja tal-librerija sabiex parti minnha tibda tintuża b'mod temporanju bħala



uffiċċju amministrattiv tal-Kunsill. Il-Kunsill qabel li x-xogħol għandu jibda immedjatament u ser nimxu bl-irhas offerti li ġew migbura aktar kmieni matul din is-sena.

- 17.4.2 Is-Sindku Dr. Christian Zammit informa lill-Kunsill li nhar it-Tnejn 8 ta' Ġunju 2020 saret laqgħa fl-uffiċċju tal-Kunsill bejn il-kuntrattur u l-entitajiet kollha konċernati biex jittfassal il-programm ta' xogħol ta' rikostruzzjoni tat-tielet parti ta' Triq Marsalforn. Dan ix-xogħol ser isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Is-Sindku qal li jinsab infurmat mill-kuntrattur Victor Hili bħala rappreżentant tal-kumpanija *Road Construction Co. Limited* li dan ix-xogħol mistenni jibda f'nofs ix-xahar ta' Lulju. Ser niehdu hsieb ninfurmaw lil Transport Malta sabiex tipprepara t-*traffic management plan* sakemm idumu għaddejnin dawn ix-xogħlijiet.

Il-Kunsillier Victor Curmi staqsa dwar fejn ser jaqleb l-ilma fi Triq Marsalforn. Is-Sindku qal li din il-materja qed tiġi indirizzata mill-Periti tal-Kunsill. Fuq proposta tal-Kunsillier Victor Curmi, il-Kunsill qabel li għandna ninkarigaw lis-Sur Salvu Bonello sabiex jikkoordina laqgħa *on site* mal-Periti involuti fil-proġett rigward il-problema tal-ilma f'din it-triq.

- 17.4.3 Is-Sindku Dr. Christian Zammit informa lill-Kunsill li l-kuntrattur Richard Cauchi iffirma l-kuntratt għax-xogħol ta' installazzjoni ta' sistema ta' illuminazzjoni ġdida fi Vjal it-Tmienja ta' Settembru. Dan ix-xogħol ser isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Il-Kunsill qabel li għandna ninsistu mal-kuntrattur sabiex dan ix-xogħol jinbeda mingħajr dewmien, in viżta tal-fatt li skont il-ftehim ta' assistenza finanzjarja li għandna mal-Ministeru għal Ghawdex, dan ix-xogħol irid ikun konkluz sal-aħħar ta' Dicembru 2020.

Fuq proposta tal-Kunsillier Victor Curmi, il-Kunsill qabel li l-fanali eżistenti li jistgħu jiġu salvati għandhom ikunu salvati biex jintużaw f'siti oħrajn.



17.4.4 Is-Sindku Dr. Christian Zammit informa lill-Kunsill li nhar it-Tnejn 22 ta' Ġunju 2020 ġie iffirmit ftehim bejn il-Kunsill Lokali tax-Xagħra u l-Ministeru tal-Ambjent li permezz tiegħu ser jiġi iffirmit il-proġett ta' installazzjoni ta' *planters* f'Misrah il-Vitorja. Skont l-istima preparata mill-Perit Edward Scerri u li ġiet diskussa fl-aħħar laqgħa tal-Kunsill, dan il-proġett għandu valur ta' € 28,000 VAT eskluża.

Wara diskussjoni, is-Sindku Dr. Christian Zammit propona u l-Kunsill qabel unanimament li għandna nippubblikaw is-sejha għall-offerti għal dan il-proġett bil-għan li jkun konkluż sal-aħħar tas-sena 2020.

Il-Kunsill qabel li għandna nitolbu lill-Ministeru tal-Agricoltura, Sajd u Drittijiet tal-Annimali sabiex ġentilment jipprovdi lna sigar u arbuxelli għal Pjazza l-Vitorja bhala parti minn dan il-proġett. Fuq proposta tal-Viċi Sindku Aaron Agius, ser nevalwaw il-possibilita' li t-tisqija tal-pjanti issir minn spiera li hemm fi Pjazza l-Vitorja.

17.4.5 Is-Sindku Dr. Christian Zammit informa lill-Kunsill li l-Perit tal-Kunsill, Edward Scerri, bagħat l-istimi dettaljati tax-xogħlijiet ta' asfaltar fi Triq il-Margħa, Triq Ġnien Imrik (minn Triq l-Għar ta' Xerri sal-lukanda *Cornucopia*) u Triq l-Għejjun. L-istimi jinkludu x-xogħlijiet fuq il-bankini, il-ħitan li jzommu dawn it-toroq u s-servizzi kollha relatati.

Is-Sindku propona u l-Kunsill qabel unanimament li dawn l-istejjem għandhom jittressqu għall-attenzjoni tal-Ministeru għal Ghawdex sabiex l-istess Ministeru jkun jista' jevalwa l-possibilita' li jassistina finanzjarjament fl-implimentazzjoni ta' uħud minn dawn ix-xogħlijiet b'mod partikolari Triq il-Margħa peress li sservi ta' *by-pass* għat-traffiku fil-lokalita' tagħna.

17.4.6 Is-Sindku Dr. Christian Zammit informa lill-Kunsill li l-Ministeru għal Ghawdex aċċetta li jiffinanzja l-*masterplan* għal Pjazza l-Vitorja u Triq Ta' Ġorf mit-tifdil li ser jibqa' mix-xogħol ta' rikostruzzjoni tat-tielet parti ta' Triq Marsalforn. Il-valur totali ta' dan il-*masterplan* skont l-offerta li ġiet *awarded* min-naħa tal-Kunsill huwa ta' € 18,888.88c VAT ekleżja.



Is-Sindku qal li din il-*masterplan* kienet *on hold* peress li ma setghetx issir il-faži ta' konsultazzjoni pubblika minhabba s-sitwazzjoni tal-Covid-19. Issa li qed nirritornaw lura għan-normal, din il-faži ta' konsultazzjoni pubblika tista' ssir skont ma jistipulaw it-termini tal-kuntratt. Dan ukoll peress li t-*traffic counts* kienu ser ikunu baxxi f'dan iż-żmien ta' pandemija.

- 17.4.7 Is-Sindku Dr. Christian Zammit informa lill-Kunsill li l-Ministeru għal Għawdex ser ikun qed jorganizza serati mużikali matul ix-xhur tas-Sajf. Fost dawn is-serati, ser tkun qed tingħalaq Pjazza l-Vitorja kull nhar ta' Hamis mit-2 ta' Lulju sas-17 ta' Settembru 2020 bejn id-9.30pm u nofs il-lejl. Ser nivverifikaw mad-Dipartiment tal-Kultura fi hdan il-Ministeru għal Għawdex sabiex jipprovdi servizz ta' *enforcement officers* fil-hin li fih il-Pjazza tkun magħluqa għat-traffiku.

Bil-għan li tinzamm hajja l-inizjattiva li ttiehdet mill-Kunsill sena ilu rigward l-għeluq ta' Pjazza l-Vitorja matul ix-xhur ta' Lulju, Awwissu u Settembru, is-Sindku Dr. Christian Zammit propona u l-Kunsill qabel li Pjazza l-Vitorja għandha tingħalaq kull nhar ta' Sibt ukoll bejn id-9.30pm u nofs il-lejl. Il-Kunsill qabel li għandna nagħmlu laqgħa ma' Transport Malta sabiex nikkordinaw din l-inizjattiva.

- 17.4.8 Is-Sindku Dr. Christian Zammit propona u l-Kunsill qabel li, b'effett minn nhar l-Erbgħa 1 ta' Lulju 2020, il-*playing field* ta' Vjal it-Tmienja ta' Settembru, il-ġonna pubbliċi fix-Xagħra u l-librerija pubblika 'Patri Ġiġi Camilleri S.J.' għandhom jerggħu jinfethu għall-pubbliku.

Il-ġranet u l-hinijet tal-ftuh tal-librerija ser ikunu l-istess bħas-Sajf tas-sena li għaddiet, jġigifieri mit-Tnejn sal-Hamis bejn id-9.00am u s-1.00pm u nhar ta' Sibt bejn id-9.00am u l-11.00am. Ser jġigu segwiti r-rakkomandazzjonijiet li ntbagħtu min-naħa tal-*Malta Libraries*.

Fir-rigward taç-Ċentru ta' Matul il-Jum għall-Anzjani, il-Kunsill qabel li għalissa dan għandu jinżamm magħluq minhabba l-vulnerabbilita' tal-persuni li jattendu f'dan iċ-Ċentru biex jitnaqqas ir-riskju ta' trasmissjoni ta' mard infettiv.



17.4.9 Is-Sindku Dr. Christian Zammit informa li l-istima totali għax-xogħol fuq il-proġett propost ta' monument ta' merħba fix-Xagħra tammonta għas-somma ta' '1 fuq minn € 200,000.

Peress li l-Kunsill Lokali tax-Xagħra m'għandux fondi biżżejjed sabiex ikun jista' jimplimenta dan il-proġett, il-Kunsill qabel li għandna nissottomettu applikazzjoni taht id-*Development Planning Fund* amministrat mill-Awtorita' tal-Ippjanar sabiex naraw il-possibilita' li dan il-proġett ikun iffinanzjat minn dan il-fond. Il-Kunsill qabel li għandna ninkarigaw lill-Perita Mariella Xuereb biex tiehu hsieb din l-applikazzjoni.

17.4.10 Is-Sindku Dr. Christian Zammit innota li rċivejna żewġ stimi għax-xogħol ta' manutenzjoni tal-funtana li tinsab fil-ġnien pubbliku quddiem il-Mithna Ta' Kola.

Peress li dawn l-istimi jaqbzu b'mod konsiderevoli l-*budget* li alloka l-Kunsill għal dan ix-xogħol, ġie deciz li jintalbu stimi godda li ma jkunux jaqbzu s-somma ta' € 1,500 VAT inkluza.

Is-Sindku Dr. Christian Zammit informa lill-Kunsill li l-*playing equipment* ġdid fil-ġnien pubbliku quddiem il-Mithna Ta' Kola ser jigi installat matul ix-xahar ta' Lulju 2020.

17.4.11 Is-Sindku Dr. Christian Zammit propona u l-Kunsill qabel li għandna niċċekkjaw mal-Ministeru għal Ghawdex sabiex naraw fiex waslu t-talbiet għall-esproprijazzjoni ta' Triq il-Ġebbla Ta' Sansuna u parti minn Triq Ġnien Xibla.

17.4.12 Is-Sindku Dr. Christian Zammit, għan-nom tal-Kunsill Lokali tax-Xagħra, irringrazzja lis-Sur Thomas Zammit li qed itemm it-terminu tiegħu bhala ambaxxatur lokali taż-żgħażaġh peress li qed jagħlaq l-eta' ta' tmintax-il sena. Il-Kunsill awguralu li din l-esperjenza tghinu fil-karriera tiegħu.



17.5 Twegġibiet għall-Mistoqsijiet tal-Kunsilliera

- 17.5.1 Il-Viċi Sindku Aaron Agius staqsa dwar it-taħmil esagerat u xogħlijiet ta' skavar li qed isir fix-Xagħra. Il-Kunsill qabel li għandna niktbu lill-Ministru Aaron Farrugia dwar il-htieġa li tkun ifformulata *policy* ġdida fir-rigward tal-bini b'mod partikolari għall-gżira Għawdxija u għal-lokalità tagħna li għandha diversi postijiet ta' interess storiku.
- 17.5.2 Il-Viċi Sindku Aaron Agius staqsa dwar xi żviluppi kien hemm fuq it-talba li għamilna sabiex isir xogħol ta' manutenzjoni fuq it-trunciera tar-Ramla. Is-Sindku wieġeb li ser isir rapport dwar din it-trunciera mis-Supretendenza tal-Patrimonju Kulturali sabiex jitressaq għall-attenzjoni tad-Direttur John Xuereb fi hdan il-Ministeru għal Għawdex.
- 17.5.3 Il-Kunsillier Stefan Bajada staqsa dwar il-possibilita' li tiġi organizzata attività kulturali għat-tfal li jattendu fil-*crèche* tal-Ursolini. Peress li din l-attività tinvolvi l-minuri, il-Kunsill qabel li din l-attività m'għandhiex tkun organizzata minnu pero' huwa dispost li jassisti lill-amministrazzjoni tal-istess *crèche* f'każ li jkunu jixtiequ jorganizzaw attività simili fix-Xagħra.
- 17.5.4 Il-Kunsillier Victor Curmi propona u l-Kunsill qabel unanimament li għandna nibagħtu ittra ta' awguri lill-E.T. Mons. Anton Theuma fl-okkażjoni tal-hatra tiegħu bhala d-disa' Isqof tad-Djoċesi ta' Għawdex.
- 17.5.5 Il-Kunsillier Victor Curmi propona u l-Kunsill qabel li għandna niktbu lill-Korporazzjoni Enemalta dwar il-possibilita' li tinstab alternattiva għall-*feeder pillars* li għadhom kemm twaħhlu fi Pjazza l-Vitorja. Dan peress li dawn il-*feeder pillars* qed joħolqu dehra kerha lill-ambjent tal-istess Pjazza.
- 17.5.6 Il-Kunsillier Victor Curmi staqsa dwar jekk kienx hemm xi żvilupp fuq it-talba li għamilna sabiex issir id-devoluzzjoni tax-xelter tal-Gwerra fil-pjazza. Is-Sindku wieġeb li t-talba tagħna qed tiġi proċessata mid-Dipartiment tal-Artijiet.



- 17.5.7 Il-Kunsillier Victor Curmi staqsa dwar il-possibilita' li jitwahhlu *ash trays* fuq il-*bins* li hemm fi Pjazza l-Vitorja. Is-Sindku wiegeb li ser nikkuntattjaw lill-kumpanija *Dimech Enterprises Limited* li kienu installaw dawn il-*bins* bhala parti mill-progett ta' rinnovazzjoni tal-istess Pjazza.
- 17.5.8 Il-Kunsillier Victor Curmi staqsa dwar jekk kienx hemm xi zvilupp fuq it-talba taghna sabiex jigi introdott il-kuncett ta' *community policing* fix-Xaghra. Is-Sindku wiegeb li din it-talba taghna qed tigi ikkunsidrata u jinsab infurmat li dalwaqt ikun hemm zviluppi dwarha issa li gie mahtur il-Kummissarju l-gdid tal-Pulizija.
- 17.5.9 Il-Kunsillier Victor Curmi staqsa dwar jekk kienx hemm xi zvilupp fuq it-talba li ghamilna sabiex tigi restawrata n-nicca tal-Madonna tal-Erwieh li tinsab fuq ir-rih ta-cimiterju parrokkjali tax-Xaghra. Is-Sindku wiegeb li qed nistennew risposta minghand id-Direttorat ta' Eko-Ghawdex rigward applikazzjoni ghall-finanzjament li konna issottomettejna f' April li ghadda.
- 17.5.10 Il-Kunsillier Anthony Attard staqsa dwar il-possibilita' li jitwahhlu izjed tabelli kontra l-hmieg tal-klieb fil-bajja tar-Ramla u sabiex isir infurzar rigward klieb li qed jithallew jghumu fl-istess bajja.
- Is-Sindku Dr. Christian Zammit wiegeb li d-Direttorat ta' Eko-Ghawdex ghadu kemm wahhal tabelli godda kontra l-hmieg tal-klieb f'din il-bajja. Fir-rigward tal-infurzar mitlub, il-Kunsill qabel li ghandna nirreferu dan il-każ lis-Supretindent tad-Distrett ta' Ghawdex, is-Sur Maurice Curmi.
- 17.5.11 Il-Kunsillier Anthony Attard staqsa dwar il-possibilita' li jinxtraw sitt kopji tal-ktieb 'Il-Qilla tal-Gwerra' miktub mill-awtur Ghawdxi Charles Bezzina. Dan sabiex tinghata kopja lil kull Kunsillier u lill-ambaxxatur lokali taz-zghazagh. Il-Kunsill ma sabx oggezzjoni.

Il-Kunsillier Stefan Bajada irtira mil-laqgha fis-7.00pm.



17.6 Qari tal-Korrispondenza

17.6.1 Ċirkulari numru 59/2020 maħruġa mill-Assoċjazzjoni tal-Kunsilli Lokali intitolata ‘Active Ageing and Community Care application’. Il-Kunsill innota l-kontenut.

17.6.2 E-mail mingħand l-Uffiċjal Eżekuttiv Manolita Farrugia li fiha qed tinforma lill-Kunsill li (a) id-data taż-żwieġ tagħha ser tkun fit-8 ta’ Diċembru 2020 u (b) hi tixtieq tutilizza l-*vacation leave* tagħha mit-Tnejn 16 ta’ Novembru sal-Hamis 31 ta’ Diċembru 2020. Dan jinkludi l-ħamest ijiem *special leave* marbut maż-żwieġ bejn l-Erbgħa 9 ta’ Diċembru u t-Tlieta 15 ta’ Diċembru 2020.

Il-Kunsill ma sabx oġġezzjoni li l-*marriage leave* jittiehed bejn l-Erbgħa 9 ta’ Diċembru u t-Tlieta 15 ta’ Diċembru 2020. Fir-rigward tal-*vacation leave entitlement* tas-Sinjorina Farrugia, il-Kunsill iddeċieda li dan għandu jigi uttilizzat b’dan il-mod: Għaxart ijiem iridu jittiehdu sal-31 ta’ Ottubru filwaqt li l-ħmistax-il ġurnata l-oħra jittiehdu matul ix-xhur ta’ Novembru u Diċembru 2020.

17.6.3 E-mail mingħand Thomas Hili li fiha qed jitlob lill-Kunsill sabiex jikkunsidra xogħol ta’ manutenzjoni fuq il-ġibjun tal-ilma li hemm fi Triq Marsalforn fl-għelieqi msejha ‘Tal-Massar’.

Il-Kunsill qabel li għandu jitlob lis-Sur Thomas Hili sabiex jipprovdi dikjarazzjoni mid-Dipartiment tal-Artijiet li l-imsemmi ġibjun tal-ilma huwa ġibjun pubbliku.

17.6.4 Ċirkulari numru 61/2020 maħruġa mill-Assoċjazzjoni tal-Kunsilli Lokali intitolata ‘1st National Webinar – Webinar link u Prezentazzjoni’. Il-Kunsill innota l-kontenut.

17.6.5 Ċirkulari numru 62/2020 maħruġa mill-Assoċjazzjoni tal-Kunsilli Lokali intitolata ‘Register now to the STAR Project webinar on street art against urban and social marginalization’. Il-Kunsill innota l-kontenut.



- 17.6.6 Ċirkulari numru 63/2020 mahruġa mill-Assoċjazzjoni tal-Kunsilli Lokali intitolata ‘Ġbir ta’ skart riciklabbli’. Il-Kunsill innota l-kontenut.
- 17.6.7 E-mail mill-kumpanija Sixth Energy Malta b’rapport dwar il-*performance* tal-Kunsilli Lokali ta’ Malta u Għawdex għal matul is-sena 2019. Il-Kunsill innota l-kontenut.
- 17.6.8 Ċirkulari numru 64/2020 mahruġa mill-Assoċjazzjoni tal-Kunsilli Lokali intitolata ‘Local councils migration to electronic payments’. Il-Kunsill innota l-kontenut.
- 17.6.9 Ċirkulari numru 65/2020 mahruġa mill-Assoċjazzjoni tal-Kunsilli Lokali intitolata ‘Proġett Wfi4EU’. Il-Kunsill innota l-kontenut.
- 17.6.10 Ċirkulari numru 66/2020 mahruġa mill-Assoċjazzjoni tal-Kunsilli Lokali intitolata ‘Spazju fil-Kunsilli Lokali offrut għall-istudenti tal-ligi’. Il-Kunsill innota l-kontenut.
- 17.6.11 E-mail minghand Dr. Deborah Camilleri, *head* ta’ Transport Malta, li fiha qed tinforma lill-Kunsill li Transport Malta qed tagħti l-parir li tiġi implimentata *z-zebra crossing* fi Vjal it-Tmienja ta’ Settembru mingħajr il-*belischa lights* imbagħad din tiġi aġġornata skont il-htieġa.
- Wara diskussjoni, il-Kunsill qabel li għandna nitolbu lil Transport Malta sabiex tiffinanzja *z-zebra crossing* bil-*belisha lights* in viżta tal-fatt li Vjal it-Tmienja ta’ Settembru hija triq arterjali u għaldaqstant taqa’ taħt ir-responsabbilita’ tal-Gvern Ċentrali.
- 17.6.12 Ċirkulari numru 67/2020 mahruġa mill-Assoċjazzjoni tal-Kunsilli Lokali intitolata ‘Hu sehem fi sħarriġ qasir dwar l-impatt tal-COVID-19 fuq ir-regġuni u l-ibliet’. Il-Kunsill innota l-kontenut.
- 17.6.13 Ċirkulari numru 68/2020 mahruġa mill-Assoċjazzjoni tal-Kunsilli Lokali intitolata ‘Webinar on the European Semester’s 2020 Country-Specific Recommendations for Malta’. Il-Kunsill innota l-kontenut.



- 17.6.14 Ċirkulari numru 69/2020 mahruġa mill-Assoċjazzjoni tal-Kunsilli Lokali intitolata ‘EUSEW 2020: Registration is now open!’. Il-Kunsill innota l-kontenut.
- 17.6.15 Direttiva numru 03/2020 mahruġa mid-Dipartiment tal-Gvern Lokali intitolata ‘Revoka tad-Direttiva 2/2020’. Il-Kunsill innota l-kontenut.
- 17.6.16 E-mail mill-kumpanija AME Services b’informazzjoni dwar *risk assessment reports* li qed jiġu offruti lill-Kunsilli Lokali u entitajiet privati in viżta tal-pandemija Covid-19. Il-Kunsill innota l-kontenut.
- 17.6.17 E-mail minghand Carmel Theuma li fiha qed jipproponi li l-Kunsill Lokali tax-Xagħra jorganizza laqgħa pubblika rigward l-iżvilupp propost fi Pjazza l-Vitorja.
- Il-Kunsill ma aċċettax din it-talba in viżta tal-fatt li l-perijodu stabbilit bil-Liġi biex jiġi sottomess appell skada madankollu ser inheggu lis-Sur Theuma sabiex jippartecipa fl-inizjattiva li qed jieħu l-Kunsill sabiex tingabar petizzjoni kontra dan l-iżvilupp propost.
- 17.6.18 E-mail minghand l-artist Xagħri Victor Agius li fiha qed jinforma lill-Kunsill li l-ispiza sabiex il-monument ‘Haġarna’ jiġi konnettjat mas-sistema tad-dawl tal-Gvern tammonta għas-somma ta’ € 795. Huwa qed jitlob li din l-ispiza tiġi ifffinanzjata mill-Kunsill. Il-Kunsill aċċetta din it-talba.
- 17.6.19 E-mail mill-*Malta Libraries* li fiha qed tinforma lill-Kunsill bil-linji gwida dwar il-libreriji mibgħuta mis-Supretendent tas-Saħħa Pubblika. Il-Kunsill Lokali qed jintalab jiddeciedi dwar id-data ta’ meta ser tinfetaħ il-librerija pubblika. Il-Kunsill qabel li l-librerija pubblika għandha tinfetaħ mill-ġdid għall-pubbliku minn nhar l-Erbgħa 1 ta’ Lulju 2020.
- 17.6.20 Ċirkulari numru 70/2020 mahruġa mill-Assoċjazzjoni tal-Kunsilli Lokali intitolata ‘EuroPCOM 2020 – June 29 09:00-12:30 – Register Now!’. Il-Kunsill innota l-kontenut.



- 17.6.21 E-mail mid-Dipartiment tal-Gvern Lokali b'informazzjoni dwar l-*Access City Award (ACA)*. Il-Kunsill innota l-kontenut.
- 17.6.22 E-mail minghand Alexei Pace li fiha qed jitlob lill-Kunsill Lokali tax-Xagħra sabiex jikkunsidra li jinkludi Triq Ġnien Xibla mal-lista ta' toroq li fihom ma jkunx jista' jsir xogħol ta' skavar fix-xhur tas-Sajf skont direttiva tal-Awtorita' tal-Ippjanar. Il-Kunsill ma aċċettax din it-talba.
- 17.6.23 Ċirkulari numru 71/2020 mahruġa mill-Assoċjazzjoni tal-Kunsilli Lokali intitolata 'LCA Summer BBQ 24/07/2020'. Il-Kunsill innota l-kontenut.
- 17.6.24 Ċirkulari numru 72/2020 mahruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 33 u Nru. 34'. Il-Kunsill innota l-kontenut.
- 17.6.25 Ċirkulari numru 74/2020 mahruġa mill-Assoċjazzjoni tal-Kunsilli Lokali intitolata 'Servizzi lill-Anzjani mill-Kunsilli Lokali – Ċentru Servizz Anzjani'. Il-Kunsill innota l-kontenut.
- 17.6.26 E-mail mid-Dipartiment tal-Gvern Lokali intitolata 'Training for Local Councils on Advocacy to promote Social Inclusion in the local context'. Il-Kunsill innota l-kontenut.
- 17.6.27 E-mail mid-Direttorat għall-Wirt Kulturali fi hdan il-Ministeru għal Ghawdex li fiha qed jintalab il-permess tal-Kunsill Lokali tax-Xagħra sabiex jiġu organizzati sensiela ta' serati li fihom ikunu qed jipparteċipaw diversi mużiċisti / *bands* Ghawdxin kull nhar ta' Ħamis bejn it-2 ta' Lulju u s-17 ta' Settembru 2020 bejn l-4.00pm u nofs il-lejl fi Pjazza l-Vitorja.
- Il-Kunsill qabel li dan il-permess għandu jinhareġ bil-kundizzjoni li d-Direttorat għall-Wirt Kulturali jipprovdi servizz ta' *enforcement officers* li jiehdu hsieb l-gheluq tal-Pjazza fil-ġranet u hinijiet indikati u li jiġu avżati r-residenti tal-istess Pjazza.
- 17.6.28 E-mail minghand id-Direttur Ruth Debrincat Tabone li fiha qed tinforma lill-Kunsill Lokali tax-Xagħra li l-avviż legali li ser jemenda l-ġranet u l-hinijiet tal-ġbir ta' skart ser jiġi approvat fil-jiem li ġejjin u għaldaqstant il-



ġabra tal-borża s-sewda nhar ta' Sibt ser tiġi estiza għas-sena kollha. Il-ġabra tal-ħġieġ ser tibda ssir fl-ewwel Ġimgħa tax-xahar minflok l-ewwel Hamis tax-xahar. Id-data ta' meta ser jidhol fis-seħħ dan l-avviż legali ser tiġi komunikata fix-xhur li ġejjin. Il-Kunsill innota l-kontenut.

17.6.29 E-mail mingħand Noel Zammit, Kap Eżekuttiv ta' *Heritage Malta*, li fiha qed jinforma lill-Kunsill li t-Tempji tal-Ġgantija m'għandhomx bżonn tinda protettiva peress li l-istruttura hija magħmula minn blat tal-Qawwi li jiflaħ sewwa għall-ambjent. Il-Kunsill innota l-kontenut.

17.6.30 E-mail mingħand Noel Zammit, Kap Eżekuttiv ta' *Heritage Malta*, li fiha qed jinforma lill-Kunsill li l-proċess ta' skavar fis-sit fejn illum hemm iċ-Ċirku ta' *Brockdorff* ser ikompli matul is-sena 2020 peress li kellu jiġi pospost minhabba l-pandemija Covid-19. Il-Kunsill innota l-kontenut.

17.6.31 E-mail mingħand il-Perit Edric Micallef, rappreżentant tal-*Wasteserv*, li fiha qed jinforma lill-Kunsill Lokali tax-Xagħra li t-tender għax-xogħlijiet sabiex is-sit tal-ex-miżbla tal-Qortin jinbidel f'park rikreattiv għall-familja qiegħed fis-suq. Il-Kunsill innota l-kontenut.

17.6.32 E-mail mingħand il-Perit Alex Bigeni li fiha qed jitlob lill-Kunsill Lokali tax-Xagħra sabiex jikkonferma li hu jwettaq xogħlijiet fi sqaq fi Triq Bullara.

Wara diskussjoni, is-Sindku propona u l-Kunsill qabel li għandna niċċekkjaw mal-Perit Edward Scerri biex naraw x'inhuma x-xogħlijiet li qed isiru f'din l-isqaq u jekk dawn l-istess xogħlijiet humiex koperti bil-permessi mingħand l-awtoritajiet kompetenti.

Fir-rigward tad-dikjarazzjoni li qed tintalab mill-Kunsill, ġie deciż li nitolbu parir lid-Direttur tal-Gvern Lokali.

17.6.33 E-mail mingħand Dr. Samuel Azzopardi, President tar-Regjun Ghawdex, li fiha qed jinforma lill-Kunsilli Lokali ta' Ghawdex li hu ser jipproponi li l-istudji rigward il-proġett *Slow Streets* inniedi mill-Assoċjazzjoni tal-Kunsilli Lokali jiġu iffinanzjati mill-Kunsill Reġjonali għal Ghawdex. Il-Kunsill innota l-kontenut.



17.6.34 E-mail mill-Ministeru għall-Biedja, Sajd u Drittijiet tal-Annimali b'informazzjoni dwar l-*LC Care Project Grant Support Scheme*. L-applikazzjonijiet fethu fis-26 ta' Ġunju u għalqu fis-17 ta' Lulju 2020. Il-Kunsill innota l-kontenut.

17.7 Ilmenti mir-residenti

17.7.1 Talba mingħand il-Kunsillier Victor Curmi sabiex issir tabella *No Entry to Heavy Vehicles* fil-bidu ta' Triq Ta' Bertrija u fi Triq Liberat Grech. Il-Kunsill qabel li għandna nibagħtu din it-talba għall-approvazzjoni ta' Transport Malta.

17.7.2 Talba mingħand xi residenti sabiex jizdiedu l-ispazji ta' parkeġġ riservat għall-persuni b'diżabilita' qrib il-bajja tar-Ramla l-Hamra. Il-Kunsill qabel li għandna nibagħtu din it-talba għall-approvazzjoni ta' Transport Malta.

17.7.3 Talba mingħand Reuben Galea sabiex tiġi estiża l-*loading/unloading bay* li hemm quddiem ir-residenza tiegħu fi Triq l-Għejun. Il-Kunsill qabel li għandna nibagħtu din it-talba għall-approvazzjoni ta' Transport Malta.

17.7.4 Talba mingħand Francesca Sultana ta' Triq Ta' Gajdoru, sabiex titranga l-parti tat-triq quddiem ir-residenza tagħha peress li hemm qagħda tal-ilma. Il-Kunsill qabel li għandna nitolbu lis-Sur Salvu Bonello sabiex jagħtina stima.

17.7.5 Talba mingħand Melanie Vella Zarb ta' Triq Parisot sabiex titranga l-parti tat-triq quddiem ir-residenza tagħha peress li hemm qagħda tal-ilma. Il-Kunsill qabel li għandna nitolbu lis-Sur Salvu Bonello sabiex jagħtina stima.

17.7.6 Talba mingħand Maria Dolores Mifsud ta' 'Soler Court', Triq Mannar, sabiex (i) issir bozza ġdida hdejn ir-residenza tagħha u (ii) issir tabella tal-*isem* tat-triq fi Triq Mannar. Il-Kunsill qabel li fir-rigward ta' (i) għandna



nressqu talba għall-attenzjoni tal-Korporazzjoni Enemalta u fir-rigward ta' (ii) dan ix-xogħol għandu jsir.

- 17.7.7 Talba mingħand Eucharist Mercieca ta' Triq Ghajn Qamar, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 17.7.8 Talba mingħand Lawrence Sultana ta' Triq l-Għejjun, sabiex titwahhal bozza ġdida mal-faccata tar-residenza tiegħu. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.
- 17.7.9 Talba mingħand Francienne Hili ta' Triq Ta' Gorf, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 17.7.10 Talba mingħand Grace Theuma ta' Triq l-Imqades sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 17.7.11 Talba mingħand Angel Mercieca ta' Triq Franġisk Camilleri sabiex isiru sinjali li jipprojbixxu l-ipparkjar madwar metru fuq garaxx ta' residenza li għandha fi Triq San Ġuzepp. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 17.7.12 Talba mingħand diversi studenti li jistudjaw is-sengħa tan-newl sabiex il-Kunsill Lokali tax-Xagħra jgħinhom isibu post fejn ikunu jistgħu jagħmlu dawn il-lezzjonijiet fix-Xagħra stess. Dan peress li preżentament, dawn il-lezzjonijiet qed isiru fil-lokalita' ta' San Lawrenz u hemm ħafna studenti mix-Xagħra li qeghdin jattendu għalihom. Il-Kunsill ma aċċettax din it-talba peress li m'għandux post li jista' joffri għal dan il-għan.
- 17.7.13 Talba mingħand Natalina Attard ta' Triq Ġwann Marija Camilleri sabiex jingħata f'it siment ma' ħajt viċin ir-residenza tagħha peress li qieghed f'periklu li jaqa'. Il-Kunsill qabel li dan ix-xogħol għandu jsir.



- 17.7.14 Talba mingħand Marvic Formosa sabiex titwahhal bozza ġdida fi sqaq fi Triq Marsalforn peress li qed ikun hemm hafna dlam minhabba li preżentament hemm bozza waħda biss f'dan l-isqaq. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.
- 17.7.15 Talba mingħand il-Viċi Sindku Aaron Agius sabiex issir tabella 'No Through Road' fil-bidu tal-parti ġdida fi Triq Gajdor. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 17.7.16 Talba mingħand il-Viċi Sindku Aaron Agius sabiex issir bankina ġdida fi Triq Masri. Il-Kunsill qabel li dan ix-xogħol għandu jsir.
- 17.7.17 Talba mingħand il-Viċi Sindku Aaron Agius sabiex jingħata f'tit siment fil-parti tat-triq li twessgħet fi Triq Ta' Karkar. Il-Kunsill qabel li għandna nirreferu din it-talba lill-Ministeru għal Ghawdex.
- 17.7.18 Talba mingħand il-Viċi Sindku Aaron Agius sabiex issir *sleeping policeman* fi Triq it-Tafla. Il-Kunsill innota li din it-talba diġà għet approvata f'seduti preċedenti u diġà inkarigajna lill-kumpanija *Road Construction Co. Limited* biex tagħmel dan ix-xogħol.
- 17.7.19 Talba mingħand il-Viċi Sindku Aaron Agius sabiex titranga parti minn Triq Ghajn Wajtar peress li qed jiskidjaw xi vetturi. Il-Kunsill qabel li għandna nitolbu l-parir tal-Perit Edward Scerri rigward din it-talba.
- 17.7.20 Talba mingħand il-Kunsillier Victor Curmi sabiex isir tindif tal-gandott tal-ilma fi Triq Ghajn Hosna. Il-Kunsill qabel li dan ix-xogħol għandu jsir.
- 17.7.21 Talba mingħand il-Kunsillier Victor Curmi sabiex isir il-qtuġh ta' haxix u tindif fi Triq Sruġ u Triq Wied tal-Ghejjun. Il-Kunsill qabel li dan ix-xogħol għandu jsir.



- 17.7.22 Talba minghand il-Kunsillier Victor Curmi sabiex isir *traffic management plan* għall-aħhar parti ta' Triq Tas-Sruġ. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 17.7.23 Talba minghand il-Kunsillier Stefan Bajada sabiex isir xogħol ta' *patching* fi Triq Ghejun. Il-Kunsill qabel li dan ix-xogħol għandu jsir bil-haddiema assenjati magħna.
- 17.7.24 Talba minghand il-Kunsillier Stefan Bajada sabiex jiġi indirizzat l-istat ta' Triq Tal-Qaċċa peress li hemm il-periklu li din tisfronda. Il-Kunsill qabel li għandna nirreferu din it-talba lill-Ministeru għal Ghawdex.
- 17.7.25 Talba minghand il-Kunsillier Stefan Bajada sabiex il-Kunsill jikkoordina *video* professjonali b'diversi *shots* ta' postijiet storiċi fix-Xagħra bil-għan li l-lokalita' tagħna tingħata l-promozzjoni li jixirqilha mal-viżitaturi lokali u barranin. Il-Kunsill qabel li għandna nirreferu din it-talba lill-Awtorita' Maltija għat-Turizmu u *Heritage Malta*.
- 17.7.26 Talba minghand Martha Vella ta' Triq Marsalforn sabiex jitranga hajjt imwaqqa' fi Triq il-Margħa. Il-Kunsill qabel li għandna nirreferu din it-talba lill-Ministeru għal Ghawdex.
- 17.7.27 Talba minghand Jesmond Micallef ta' Triq Tas-Sruġ sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 17.7.28 Talba sabiex isir xogħol ta' żbir ta' sigar f'dawn is-*soft areas*: Il-ġnien pubbliku quddiem il-Mithna Ta' Kola, il-ġnien pubbliku fi Triq John Otto Bayer, Vjal it-Tmienja ta' Settembru u Triq Gajdoru mal-hajjt tal-Qasam ta' Dun Anton. Il-Kunsill qabel li dan ix-xogħol għandu jsir.



17.8 Konsiderazzjoni u Approvazzjoni tal-iskeda ta' pagamenti

17.8.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

17.8.2 L-iskeda ta' pagamenti kif preżentata giet approvata unanimament eskluż il-pagamenti ta' Azzopardi Brothers u Elizabeth Galea fejn il-Kunsillier Anthony Attard astjena.

17.9 Tmien tal-laqgħa u data tas-seduta li jmiss

17.9.1 Il-laqgħa tal-Kunsill intemmet fit-8.00pm u giet aġġornata b'mod unanimu għal nhar l-Erbgħa 29 ta' Lulju 2020 fil-5.30pm b'agenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**